

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE

ಮಂಗಳವಾರ ೧೬ನೇ ಆಗಸ್ಟ್ ೧೯೮೩/ಶ್ರಾವಣ ೨೫ ೧೯೦೫.

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ೧೧-೦೦ ಗಂಟೆಗೆ

ಸಮಾವೇಶಗೊಂಡಿತು.

[ಅಧ್ಯಕ್ಷರು (ಡಿ.ಬಿ. ಜಂದ್ರೇಗೌಡರು) ಪೀಠವನ್ನಲಂಕರಿಸಿದರು]

ಚುಕ್ಕೆಗುರುತಿನ ಪ್ರಶ್ನೆಗಳಿಗೆ ಸಭೆಯಲ್ಲಿ ಕೊಡಲಾದ ಉತ್ತರಗಳು

ನರಸಿಂಹರಾಜಪುರ ತಾಲ್ಲೂಕಿನ ಕಾಡಾನೆಗಳ ಹಾವಳಿ

ಶ್ರೀ ಶ್ರೀ ಹೆಚ್. ಜಿ. ಗೋವಿಂದಗೌಡ (ಶೃಂಗೇರಿ) ಮಾನ್ಯ ಅರಣ್ಯರಾಜ್ಯ ಮಂತ್ರಿಗಳು ಈ ಕೆಳಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ನರಸಿಂಹರಾಜಪುರ ತಾಲ್ಲೂಕಿನಲ್ಲಿ ಕಾಡಾನೆಗಳ ಹಾವಳಿಯಿಂದ ಅಡಿಕೆ, ಭತ್ತದ ಫಸಲಿಗೆ ತುಂಭಾ ಲುಕ್ವಾನ್ ಆಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಸರ್ಕಾರದವರು ಕೈಗೊಂಡಿರುವ ಕಾರ್ಯಕ್ರಮಗಳೇನು ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು) ,—

ಅ) ಬಂದಿದೆ.

ಆ) ವಲಯ ಅಧಿಕಾರಿಗಳು ಮತ್ತು ಅವರ ಸಿಬ್ಬಂದಿಯವರೂ ಕಾಡಾನೆಗಳು ಹಾವಳಿ ಮಾಡಿದ ಸ್ಥಳಗಳೆಲ್ಲ ಗಸ್ತು ಮಾಡಿ ಅನೆಗಳನ್ನು ಭದ್ರಾ ಅಭಯಾರಣ್ಯ ಕಡೆಗೆ ಓಡಿಸಿರುತ್ತಾರೆ. ಆಮೇಲೆ ಕೂಡಾ ಅರಣ್ಯ ರಕ್ಷಕ ದಳದ ಸಿಬ್ಬಂದಿಯವರನ್ನು ಇನ್ನೂ ಕೆಲವು ದಿನ ಕಾವಲಿರಿಸಿ ಕಾಡಾನೆಗಳ ಹಾವಳಿ ಆಗದಂತೆ ನೋಡಿಕೊಂಡಿದೆ.

ಶ್ರೀ ಹೆಚ್. ಜಿ. ಗೋವಿಂದಗೌಡ .— ಡಿವಿಜನ್ ಫಾರೆಸ್ಟ್ ಆಫೀಸರ್ಸ್ ಮತ್ತು ಚೀಫ್ ಕನ್ಸರ್ವೇಟರ್‌ಗಳಿಗೆ ತಾವು ಏನು ಆದೇಶವನ್ನು ಕೊಟ್ಟಿದ್ದೀರಿ ? ಮತ್ತು ಹಾನಿಗೊಳಗಾದವರಿಗೆ ಎಷ್ಟು ಪರಿಹಾರಧನವನ್ನು ಕೊಡುವುದಕ್ಕೆ ತಿಳಿಸಿದ್ದೀರಿ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಜೀವಿಜಯ .— ಇದರಲ್ಲಿ ಬೆಳೆ ಹಾನಿಯಾದವರಿಗೆ ನಾವು ಸಂಪೂರ್ಣವಾದ ಪರಿಹಾರಧನವನ್ನು ಕೊಡಬೇಕಾಗುತ್ತದೆ. ಮತ್ತು ಯಾವನೇ ಒಬ್ಬ ಮನುಷ್ಯ ಹುಲಿ ಮುಂತಾದ ಕಾಡು ಪ್ರಾಣಿಗಳ ಹಾವಳಿಗೆ ಸಿಕ್ಕಿ ಸಾವಿಗೆ ಒಳಪಟ್ಟದ್ದಾನೆ. ಅಂಥವರಿಗೆ ೫೦೦ ರೂ. ಕೊಡುವಂತೆ ಆದೇಶ ನೀಡಿದ್ದೇವೆ.

ಶ್ರೀ ಹೆಚ್. ಜಿ. ಗೋವಿಂದಗೌಡ .—ತಾವು ಇಂಥ ವಿಚಾರದಲ್ಲಿ ಶಾಶ್ವತವಾದ ಪರಿಹಾರ ಕಾರ್ಯ ಕ್ರಮವನ್ನೇನಾದರೂ ಕೈಗೊಂಡಿದ್ದೀರಾ ?

ಶ್ರೀ ಜೀವಿಜಯ .— ಇದುವರೆಗೆ ನರಸಿಂಹರಾಜಪುರದಲ್ಲಿ ಈರೀತಿಯ ಅನೆಗಳ ಹಾವಳಿ ಇರಲಿಲ್ಲ ಆದರೆ ಈ ಸಾರಿ ಅನೆಗಳಿಂದ ಹಾನಿಯಾಗಿರುವ ಬಗ್ಗೆ ೨೭ ಪ್ರಕರಣಗಳು ವರದಿಯಾಗಿವೆ ಈ ಬಗ್ಗೆ ೨೪ ಸಾವಿರ ರೂಗಳನ್ನು ಪರಿಹಾರಧನವಾಗಿ ಕೊಟ್ಟಿದ್ದೇವೆ. ಈ ಕಾಡಾನೆಗಳು ರೈತರ ಜಮೀನಿಗೆ ನುಗ್ಗಿ ಬಹಳವಾಗಿ ಬೆಳೆಯನ್ನು ನಾಶ ಮಾಡಿವೆ. ಈರೀತಿ ತೊಂದರೆಯಾಗುತ್ತಿರುವುದನ್ನು ತಪ್ಪಿಸಲು ನರಸಿಂಹ ರಾಜಪುರದಲ್ಲಿ ಕಂದಕದ ವ್ಯವಸ್ಥೆ ಮಾಡಲೂ ಕೂಡ ಪರಿಶೀಲಿಸುತ್ತೇವೆ.

ಶ್ರೀ ವಹದೇವ್. — ಸ್ವಾಮಿ, ನಂಜನಗೂಡಿನಲ್ಲಿ ಚಿರತೆಗಳು ಊರಿನೊಳಗೆ ನುಗ್ಗಿ ದನಗಳನ್ನು ಕಡಿದು ಬಹಳ ತೊಂದರೆ ಕೊಡುತ್ತಿವೆ. ಅವುಗಳ ಮೇಲೆ ರೈತರು ಗುಂಡು ಹಾರಿಸಿದರೆ ಆ ರೈತರಮೇಲೆ ಕೇಸನ್ನು ಹಾಕುತ್ತಿದ್ದಾರೆ. ಇದರ ಬಗ್ಗೆ ಏನು ಹೇಳುತ್ತೀರಿ ?

ಅಧ್ಯಕ್ಷರು. — ಸ್ವಾಮಿ, ಇಲ್ಲಿ ಬಂದಿರುವ ವಿಚಾರ ಸರಂಹರಾಜಪುರದಲ್ಲಿ ಆನೆಗಳ ಹಾವಳಿಗೆ ಸಂಬಂಧಪಟ್ಟದ್ದು, ಆದರೆ ನೀವು ಹೇಳುತ್ತಿರುವುದು ನಂಜನಗೂಡಿನಲ್ಲಿ ಚಿರತೆಗಳ ಹಾವಳಿಗೆ ಸಂಬಂಧ ಪಟ್ಟದ್ದು.

ಶ್ರೀ ಎ; ಲಕ್ಷ್ಮೀಸಾಗರ್. — ಸ್ವಾಮಿ, ನಂಜನಗೂಡಿನಲ್ಲಿ ಚಿರತೆಗಳು ವ್ಯವಸಾಯದ ಭಸಲನ್ನು ಹಾಳುಮಾಡುತ್ತಿವೆ ಎಂಬುದು ಗಮನಾರ್ಹ ವಿಚಾರ

ಶ್ರೀ ಮಹದೇವ್. — ರೈತರ ದನಗಳನ್ನು ಚಿರತೆಗಳು ತೊಂದರೆಗೆ ಒಳಗು ಮಾಡುತ್ತಿರುವುದರಿಂದ ಹೇಳುತ್ತಿದ್ದೇನೆ. ಅವು ಫಸಲಿಗೆ ಬರುವುದಿಲ್ಲ.

ಒಬ್ಬ ಮಾನ್ಯ ಸದಸ್ಯರು. — ಸ್ವಾಮಿ, ಹೊಸನಗರದಲ್ಲಿ ಆನೆಗಳ ಹಾವಳಿ ಇದೆ.....

ಶ್ರೀ ಜೀವಜಯ. — ಹೊಸನಗರದಲ್ಲಿ ಆನೆಗಳ ಹಾವಳಿ ಇದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿಲ್ಲ. ಆದರೂ ಕೂಡ ಕರ್ನಾಟಕ ರಾಜ್ಯದಲ್ಲಿ ಎಲ್ಲೆಲ್ಲಿ ಈ ರೀತಿ ಆನೆಗಳ ಹಾವಳಿ ಇದೆ ಅಲ್ಲೆಲ್ಲಾ ಹಾನಿಗೊಳಗಾದ ರೈತರಿಗೆ ಪರಿಹಾರಧನವನ್ನು ಕೊಡುವುದಕ್ಕೆ ವ್ಯವಸ್ಥೆ ಮಾಡಿದ್ದೇವೆ.

ಮಾಲೂರು ತಾಲೂಕಿನ ಕೈಗಾರಿಕಾ ಅಭಿವೃದ್ಧಿ

೨೩ ಶ್ರೀ. ಎ. ನಾಗರಾಜು (ಮಾಲೂರು) ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಮಾಲೂರು ತಾಲೂಕಿನಲ್ಲಿ ಕೈಗಾರಿಕೆ ಪ್ರದೇಶವನ್ನು ಅಭಿವೃದ್ಧಿಗೊಳಿಸುವ ಯಾವುದಾದರೂ ಯೋಜನೆ ಸರ್ಕಾರದ ಮುಂದೆ ಇದೆಯೇ ?

ಆ) ಹಾಗಿದ್ದಲ್ಲಿ ಆ ಪ್ರದೇಶದ ಅಭಿವೃದ್ಧಿಗಾಗಿ ಸರ್ಕಾರವು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಎಸ್ ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು). —

ಇದೆ,

ಕೈಗಾರಿಕಾ ಪ್ರದೇಶದ ನಿರ್ಮಾಣಕ್ಕಾಗಿ ಮಾಲೂರು ತಾಲ್ಲೂಕಿನ ಕುರಂದಹಳ್ಳಿಯಲ್ಲಿ ೭೫ ಎಕರೆ ೨೭ ಗುಂಟೆ ಪ್ರದೇಶವನ್ನು ಭೂಸ್ವಾಧೀನ ಪಡಿಸಿಕೊಳ್ಳುವ ಕ್ರಮ ಕೈಗೊಳ್ಳಲಾಗಿದೆ. ಈ ವಿಸ್ತೀರ್ಣದಲ್ಲಿ ಇದುವರೆವಿಗೂ ೫೩ ಎಕ್ರೆ ೧೮ ಗುಂಟೆಯನ್ನು ಕರ್ನಾಟಕ ಕೈಗಾರಿಕಾ ಪ್ರದೇಶ ಅಭಿವೃದ್ಧಿ ಬೋರ್ಡ್ ತನ್ನ ಸ್ವಾಧೀನಕ್ಕೆ ತೆಗೆದುಕೊಂಡಿದೆ. ಉಳಿದ ೨೩ ಎಕರೆ ೭ ಗುಂಟೆ ಸರ್ಕಾರಿ ಜಮೀನಿನ ವರ್ಗಾವಣೆ ಬಗ್ಗೆ ಕಂದಾಯ ಇಲಾಖೆಯೊಡನೆ ವ್ಯವಹಾರ ನಡೆಯುತ್ತಿದೆ. ಈ ಮಧ್ಯೆ ಕೈಗಾರಿಕೆ ಲೇಔಟ್‌ನ ನಿರ್ಮಾಣ ಕಾರ್ಯವನ್ನು ಬೋರ್ಡ್ ತೆಗೆದು ಕೊಂಡಿದೆ

*

*

*

*

ಚ. ಪ್ರ. ೨೩

ಶ್ರೀ ಎನ್. ಚಿಕ್ಕೇಗೌಡ. — ಮಾನ್ಯ ಅಧ್ಯಕ್ಷರೆ, ನನ್ನ ಪ್ರಶ್ನೆಗೆ ಸರ್ಕಾರದ ವತಿಯಿಂದ ಉತ್ತರವೆ ಬಂದಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಮಾನ್ಯ ಅಧ್ಯಕ್ಷರೆ, ಮಾನ್ಯ ಸದಸ್ಯರು ೧೯೭೮-೭೯ ರಿಂದ ೮೦-೮೧ ರವರೆಗೆ ಹೊಸಕೋಟೆ ತಾಲೂಕಿನಲ್ಲಿ ಎತರಣೆ ಮಾಡಿದ ಸಿಮೆಂಟ್ ಎಷ್ಟು ? ಲೈಸೆನ್ಸ್ ಪಡೆದ ವ್ಯಕ್ತಿಗಳ ಹೆಸರುಗಳು ಇನ್ನೂ ಮುಂತಾದ ವಿವರಗಳನ್ನು ಬಹಳವಾಗಿ ಕೇಳಿದ್ದಾರೆ. ಅದಕ್ಕೆ ಸಂಪೂರ್ಣ ವಾದ ಮಾಹಿತಿಯನ್ನು ನಾನು ಮುಂದಿನವಾರ ಕೊಡುತ್ತೇನೆ. ಇದು ೫ ವರ್ಷಗಳ ಅವಧಿಗೆ ಸಂಬಂಧಿಸಿದ್ದರಿಂದ ಎಲ್ಲ ಮಾಹಿತಿಗಳನ್ನೂ ಸಂಗ್ರಹಿಸಿ ಮುಂದಿನವಾರ ಉತ್ತರವನ್ನೊದಗಿಸುತ್ತೇನೆ.

*ಮಾನ್ಯ ಸದಸ್ಯರು ಹಾಜರಿರಲಿಲ್ಲ.